



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:05.09.2024

പ്രധാനവാർത്തകൾ

- 1). ദേശീയ അധ്യാപക ദിനത്തോടനുബന്ധിച്ച്, ഈ വർഷത്തെ അധ്യാപക പുരസ്കാരങ്ങൾ രാഷ്ട്രപതി ദ്രൗപദി മുർമു ഇന്ന് ന്യൂഡൽഹിയിൽ സമ്മാനിക്കും.
- 2). പ്രധാനമന്ത്രി നരേന്ദ്ര മോദി സിംഗപ്പൂർ പ്രധാനമന്ത്രി ലോറൻസ് വോങ്ങുമായി കൂടിക്കാഴ്ച നടത്തി. നൈപുണ്യവികസനം, അർദ്ധ ചാലകങ്ങൾ, സൈബർ സുരക്ഷ തുടങ്ങിയ മേഖലകളിലെ സഹകരണം ചർച്ചയായി.
- 3). സപ്തകോ ഓണം ഫെയറുകളുടെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് തിരുവനന്തപുരത്ത് നിർവ്വഹിക്കും.
- 4). ഓണത്തിൻറെ വരവറിയിച്ച് നാളെ അത്തം. സജീവമായി പൂ വിപണി.
- 5). ഹേമ കമ്മിറ്റി റിപ്പോർട്ടുമായി ബന്ധപ്പെട്ട കേസുകൾ പരിഗണിക്കാൻ വനിതാ ജഡ്ജിമാർ ഉൾപ്പെടുന്ന പ്രത്യേക ബെഞ്ച് രൂപീകരിക്കാൻ ഹൈക്കോടതി തീരുമാനം.
- 6). പാരിസ് പാരാലിമ്പിക്സിൽ കൂടുതൽ മെഡൽ പ്രതീക്ഷകളുമായി ഇന്ത്യ. വിവിധ ഫൈനൽ മത്സരങ്ങളിൽ ഇന്ത്യൻ താരങ്ങൾ ഇന്നിറങ്ങും.

പ്രധാനമന്ത്രി - സന്ദർശനം

പ്രധാനമന്ത്രി നരേന്ദ്ര മോദിയുടെ ദ്വിരാഷ്ട്ര സന്ദർശനം തുടരുന്നു. രാവിലെ സിംഗപ്പൂർ പ്രധാനമന്ത്രി ലോറൻസ് വോങ്ങുമായി പ്രധാനമന്ത്രി ചർച്ച നടത്തി. ഇന്ത്യയും സിംഗപ്പൂരും തമ്മിലുള്ള തന്ത്രപരമായ പങ്കാളിത്തത്തിന്റെ പുരോഗതി അവലോകനം ചെയ്ത നേതാക്കൾ പരസ്പര താൽപ്പര്യമുള്ള പ്രാദേശിക, ആഗോള വിഷയങ്ങളിൽ കാഴ്ചപ്പാടുകൾ കൈമാറി. നൈപുണ്യവികസനം, ഡിജിറ്റലൈസേഷൻ, അത്യാധുനിക നിർമ്മാണ പ്രവർത്തനങ്ങൾ, അർദ്ധ ചാലകങ്ങൾ, ആരോഗ്യം, സൈബർ സുരക്ഷ തുടങ്ങിയ മേഖലകളിലെ സഹകരണം സംബന്ധിച്ച് ചർച്ചയായി. ആരോഗ്യം, മരുന്ന് നിർമ്മാണം, നൈപുണ്യവികസനം എന്നീ മേഖലകളിൽ ഇന്ത്യയും സിംഗപ്പൂരും ധാരണാപത്രം കൈമാറി. ബ്രൂണെ സന്ദർശനം പൂർത്തിയാക്കി സിംഗപ്പൂരിലെത്തിയ പ്രധാനമന്ത്രിക്ക് ഇന്ന് സിംഗപ്പൂർ പാർലമെന്റിൽ ആചാരപരമായ സ്വീകരണം നൽകി.

പ്രധാനമന്ത്രി - സോളാർ

ഹരിത ഊർജ്ജ ഉപഭോഗം പ്രോത്സാഹിപ്പിക്കുന്നതിന് രാജ്യം നിരവധി ചുവടുവയ്പ്പുകളാണ് കൈക്കൊണ്ടതെന്ന് പ്രധാനമന്ത്രി നരേന്ദ്രമോദി. ന്യൂഡൽഹിയിൽ നടക്കുന്ന പ്രഥമ അന്താരാഷ്ട്ര സോളാർ ഫെസ്റ്റിവലിനെ വിദൂര ദൃശ്യസംവിധാനത്തിലൂടെ അഭിസംബോധന ചെയ്യുകയായിരുന്നു അദ്ദേഹം. കുറഞ്ഞ സമയം കൊണ്ട് അന്താരാഷ്ട്ര സൗര സഖ്യത്തിലെ അംഗങ്ങളുടെ എണ്ണം നൂറായെന്നും ഒരു മെച്ചപ്പെട്ട ലോകം സൃഷ്ടിക്കാൻ ഇത്തരം ആഘോഷങ്ങൾ സഹായിക്കുമെന്നും പ്രധാനമന്ത്രി പറഞ്ഞു.



രാഷ്ട്രപതി ഭവൻ- അവാർഡ്

ഇന്ന് ദേശീയ അധ്യാപക ദിനം. ഈ വർഷത്തെ അധ്യാപക പുരസ്കാരങ്ങൾ രാഷ്ട്രപതി ഭവൻ മുൻമു ന്യൂഡൽഹിയി വിതരണം ചെയ്യും. രാജ്യത്തെ വിദ്യാഭ്യാസ മേഖലയുടെ ഗുണനിലവാരം മെച്ചപ്പെടുത്തുന്നതിൽ മികച്ച സേവനം കാഴ്ചവെച്ച അധ്യാപകരാണ് ആദരിക്കുന്നത്. ഇത്തവണ 82 അധ്യാപകരാണ് പുരസ്കാരങ്ങൾ ഏറ്റെടുക്കുക. കേരളത്തിൽ നിന്ന് രണ്ട് പേർക്കാണ് പുരസ്കാരം. ആലപ്പുഴ S.D.B.V.H.S സ്കൂളിലെ ജിനു ജോർജ്ജ്, പാലക്കാട് കുണ്ടൂർക്കുന്ന് V.P.A.U.P.S- ലെ കെ ശിവപ്രസാദ് എന്നീ അധ്യാപകരാണ് പുരസ്കാരത്തിന് അർഹരായ മലയാളികൾ. ആകാശവാണി, വൈകിട്ട് 04.10 മുതൽ ചടങ്ങ് തത്സമയം പ്രക്ഷേപണം ചെയ്യും. മുൻ രാഷ്ട്രപതി ഡോ.എസ്.രാധാകൃഷ്ണൻറെ ജന്മവാർഷിക ദിനമായ സെപ്റ്റംബർ അഞ്ചാണ് എല്ലാ വർഷവും ദേശീയ അധ്യാപകദിനമായി ആചരിക്കുന്നത്. എല്ലാ അധ്യാപകർക്കും രാഷ്ട്രപതി ഭവൻ മുൻമു, പ്രധാനമന്ത്രി നരേന്ദ്രമോദി തുടങ്ങിയവർ ആശംസകൾ നേർന്നു.



വി ശിവൻകുട്ടി -പത്തനംതിട്ട

പത്തനംതിട്ട കോളേജിലായിട്ട് നടന്ന അധ്യാപക ദിനാചരണത്തിൻറെ സംസ്ഥാന തല ഉദ്ഘാടനവും സംസ്ഥാന T.T.I, P.P.T.T.I കലോത്സവത്തിലെ ജേതാക്കളായവർക്കുള്ള അവാർഡ് വിതരണവും പൊതുവിദ്യാഭ്യാസ വകുപ്പ് മന്ത്രി വി. ശിവൻകുട്ടി നിർവഹിച്ചു. ആരോഗ്യ വകുപ്പ് മന്ത്രി വീണാ ജോർജ്ജ് അധ്യക്ഷത വഹിച്ചു.

അവാർഡ് ജേതാവ് -(ഇൻട്റോ)

മാറുന്ന കാലത്ത്, സ്വയം പുതുക്കി കൊണ്ടിരിക്കുക എന്നതാണ് അധ്യാപകർ ചെയ്യേണ്ടതെന്ന് 2024- ലെ മികച്ച അധ്യാപകനുള്ള രാഷ്ട്രപതിയുടെ പുരസ്കാരം നേടിയ കെ ശിവപ്രസാദ് ആകാശവാണി വാർത്തകളോട്... പാലക്കാട് കുണ്ടൂർക്കുന്ന് V.P.A.U.P.S - ലെ അധ്യാപകനാണിദ്ദേഹം.

(വോയിസ്)

സപ്ലൈകോ ഓണം ഫെയർ

ഈ വർഷത്തെ സപ്ലൈകോ ഓണം ഫെയറുകളുടെ സംസ്ഥാനതല ഉദ്ഘാടനം ഇന്ന് വൈകിട്ട് തിരുവനന്തപുരം കിഴക്കേകോട്ട ഇ.കെ.നായനാർ പാർക്കിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. മന്ത്രി ജി.ആർ അനീലിന്റെ അധ്യക്ഷതയിൽ നടക്കുന്ന ചടങ്ങിൽ മന്ത്രി വി. ശിവൻകുട്ടി ആദ്യവിൽപ്പന നടത്തും. ഇന്ന് മുതൽ 14- ാം തീയതി വരെയാണ് ഓണം ഫെയർ. ജില്ലാതല ഫെയറുകൾ നാളെ മുതൽ 14 വരെ ജില്ലാ ആസ്ഥാനങ്ങളിൽ നടക്കും. 13 ഇനം സബ്സിഡി സാധനങ്ങൾക്കു പുറമെ ശബരി ഉൽപ്പന്നങ്ങൾ, മിൽമ ഉൽപ്പന്നങ്ങൾ, കൈത്തറി ഉൽപ്പന്നങ്ങൾ, പഴം ജൈവപച്ചക്കറികൾ എന്നിവ മേളയിൽ 10 മുതൽ 50 ശതമാനം വരെ വിലക്കുറവിൽ ലഭിക്കും.

ഓണം-വിപണി കൺസ്യൂമർഫെയ്ഡ്

സംസ്ഥാനത്ത് കൺസ്യൂമർ ഫെയ്ഡ് ഓണം വിപണി മുഖ്യമന്ത്രി നാളെ ഉദ്ഘാടനം ചെയ്യും. മഞ്ഞ കാർഡ് ഉടമകൾക്കുള്ള ഓണക്കിറ്റ് തിങ്കളാഴ്ച മുതൽ വിതരണം ചെയ്യും. കുടുംബശ്രീ

ഓണച്ചന്തകളുടെ സംസ്ഥാനതല ഉദ്ഘാടനം മന്ത്രി എം.ബി രാജേഷ് ചൊവ്വാഴ്ച പത്തനംതിട്ടയിൽ നിർവഹിക്കും.

ഓണം ഖാദിമേള-സിവിൽ സ്റ്റേഷൻ

കേരള ഖാദി ഗ്രാമവ്യവസായ ബോർഡിന്റെ ആഭിമുഖ്യത്തിൽ കോട്ടയം സിവിൽ സ്റ്റേഷനിൽ ആരംഭിച്ച ദ്വിദിന ഓണം ഖാദി റിബേറ്റ് മേള ഇന്ന് സമാപിക്കും. കോട്ടൺ, സിൽക്ക് സാരികൾ, ഷർട്ടുകൾ, ബെഡ് ഷീറ്റുകൾ, ചുരിദാർ തുണികൾ എന്നിവയ്ക്കും തേൻ, എണ്ണ, സ്റ്റാർച്ചുകൾ തുടങ്ങിയ ഗ്രാമവ്യവസായോത്പന്നങ്ങൾക്കും 30 ശതമാനം വരെ റിബേറ്റും സർക്കാർ - അർദ്ധസർക്കാർ സഹകരണമേഖലാ ജീവനക്കാർക്ക് ഒരു ലക്ഷം രൂപയുടെ ക്രെഡിറ്റ് സൗകര്യവും ഉണ്ട്.

ബ്രേക്ക്

ഈ വാർത്തകൾ ആകാശവാണിയിൽ നിന്ന്...

ഹേമ കമ്മിറ്റി - ഹൈക്കോടതി

ഹേമ കമ്മിറ്റി റിപ്പോർട്ടുമായി ബന്ധപ്പെട്ട കേസുകൾ പരിഗണിക്കുന്നതിന് പ്രത്യേക ബെഞ്ച് രൂപീകരിക്കാൻ ഹൈക്കോടതി തീരുമാനിച്ചു. വനിതാ ജഡ്ജിമാർ അടങ്ങുന്ന ബെഞ്ചാണ് രൂപീകരിക്കുക. ഹേമ കമ്മിറ്റി റിപ്പോർട്ട് പുറത്ത് വിടുന്നതിന് എതിരെ സമർപ്പിച്ച ഹർജി തള്ളിയ സിംഗിൾ ബെഞ്ച് ഉത്തരവ് ചോദ്യം ചെയ്ത് നിർമ്മാതാവ് സജി പാറയിൽ സമർപ്പിച്ച അപ്പീൽ പരിഗണിക്കുമ്പോൾ ആണ് ഡിവിഷൻ ബെഞ്ച് ഇക്കാര്യം അറിയിച്ചത്.

പാരാലിമ്പിക്സ്

പാരിസ് പാരാലിമ്പിക്സിൽ എട്ടാം ദിനവും മെഡൽ പ്രതീക്ഷകളുയർത്തി ഇന്ത്യ. പാരാ ഷൂട്ടിംഗിൽ 50 മീറ്റർ റൈഫിൾ പ്രോൺ SH1 ഫൈനൽ വിഭാഗത്തിൽ സിദ്ധാർത്ഥ ബാബു, മോന അഗർവാൾ എന്നീ താരങ്ങൾ മത്സരിക്കും. അമ്പെയ്തിൽ മിക്സഡ് വിഭാഗം റീകർവ് ഇനത്തിൽ സ്വർണമെഡലിനായുള്ള മത്സരത്തിൽ ഹർവീന്ദർ സിംഗും പുജയും കളത്തിലിറങ്ങും. പവർലിഫ്റ്റിംഗിൽ പുരുഷൻമാരുടെ 65 കിലോഗ്രാം വിഭാഗം ഫൈനൽ മത്സരത്തിൽ അശോക് ഇന്ത്യക്കായി ഇറങ്ങും. പാരാ അത്ലറ്റിക്സിൽ 100 മീറ്റർ ഓട്ടം T12 വിഭാഗം ഫൈനലിൽ സിംറാനും പുരുഷന്മാരുടെ ഷോട്ട്പുട്ടിൽ F35 വിഭാഗം ഫൈനലിൽ അരവിന്ദും ഇന്ന് മത്സരിക്കുന്നുണ്ട്. അതേസമയം, കാഴ്ച പരിമിതരുടെ പുരുഷ - വനിതാ ജൂഡോ ഫൈനൽ മത്സരങ്ങളും ഇന്ന് അരങ്ങേറും. പാരാലിമ്പിക്സിൽ ഇതുവരെ 5 സ്വർണവും 9 വെള്ളിയും 10 വെങ്കലവും ഉൾപ്പെടെ 24 മെഡലുകളാണ് ഇന്ത്യയുടെ നേട്ടം.

കേരള ക്രിക്കറ്റ് ലീഗ്

കേരള ക്രിക്കറ്റ് ലീഗിൽ ഇന്ന് ഉച്ചയ്ക്ക് ശേഷം 2.30- ന് തിരുവനന്തപുരം കാര്യവട്ടത്ത് നടക്കുന്ന മത്സരത്തിൽ ഫിനെസ് തൃശൂർ ടൈറ്റൻസും അദാനി ട്രിവാൻഡ്രം റോയൽസും തമ്മിൽ ഏറ്റുമുട്ടും. 6.30- ന് നടക്കുന്ന രണ്ടാമത്തെ മൽസരത്തിൽ കൊച്ചി ബ്ലൂ ടൈഗേഴ്സും ആലപ്പി റിപ്പിൾസും തമ്മിലാണ് പോരാട്ടം.

ഹൈക്കോടതി- ഹർജി തള്ളി

എ.ഡി.ജി.പി എം. ആർ അജിത് കുമാറിനെതിരെ നിലമ്പൂർ എംഎൽഎ, പി വി അൻവർ ഉന്നയിച്ച ഗുരുതര ആരോപണങ്ങൾ കേന്ദ്ര സർക്കാരിന് കീഴിലുള്ള ഏജൻസിയെ കൊണ്ട് അന്വേഷിപ്പിക്കണമെന്ന് ആവശ്യപ്പെട്ട് സമർപ്പിച്ച പൊതു താൽപര്യ ഹർജി ഹൈക്കോടതി തള്ളി. ആക്ടിങ് ചീഫ് ജസ്റ്റിസ് എ മുഹമ്മദ് മുഷ്താവ് അധ്യക്ഷനായ ഡിവിഷൻ ബെഞ്ചിന്റെതാണ് ഉത്തരവ്.

ആകാശവാണി-സംഗീതസന്ധ്യ

ഓണാഘോഷങ്ങളുടെ ഭാഗമായി ആകാശവാണി തിരുവനന്തപുരം നിലയം ഇന്ന് വൈകുന്നേരം ആറു മണി മുതൽ നഗരത്തിലെ പൂജപ്പുര ശ്രീ ചിത്തിര തിരുനാൾ ഓഡിറ്റോറിയത്തിൽ 'ഗാനപരാഗം' ലളിതസംഗീത സന്ധ്യ സംഘടിപ്പിക്കുന്നു. പുത്തൻ യുഗ്മഗാനങ്ങളും ആകാശവാണിയുടെ ജനപ്രിയ ലളിതഗാനങ്ങളും പ്രമുഖ ഗായകർ വേദിയിൽ അവതരിപ്പിക്കും. പരിപാടിയിലേക്കുള്ള പ്രവേശനം സൗജന്യമാണ്.

കോഴിക്കോട്- കേന്ദ്ര സഹമന്ത്രി

കാലിക്കറ്റ് എൻ.ഐ.ടി യിലെ ഇരുപതാമത് ബിരുദ ദാനചടങ്ങ് ശനിയാഴ്ച വൈകിട്ട് നടക്കും. കേന്ദ്ര സഹമന്ത്രി ജോർജ്ജ് കുര്യൻ ചടങ്ങിൽ മുഖ്യാതിഥിയാകും.

നെയാർ - ഇക്കോ ടൂറിസം

തിരുവനന്തപുരത്ത് നെയാർ ഇക്കോ ടൂറിസം കേന്ദ്രത്തിലെ പുതിയ സംരക്ഷണങ്ങളുടെ ഉദ്യോഗസ്ഥനും ഇന്ന് വൈകിട്ട് നെയാർ ഇക്കോടൂറിസം സെന്ററിൽ നടക്കും. മന്ത്രി എ.കെ.ശശീന്ദ്രൻ വിവിധ പദ്ധതികളുടെ ഉദ്യോഗസ്ഥനും നിർവഹിക്കും. ത്രീഡി തിയേറ്റർ, ഇക്കോ ഷോപ്പ്, കഫെറ്റീരിയ, നവീകരിച്ച ഇൻസ്റ്റക്ഷൻ ബംഗ്ലാവ്, ടൂറിസ്റ്റ് ഇൻഫർമേഷൻ സെന്റർ എന്നിവയാണ് ഉദ്യോഗസ്ഥനും ചെയ്യുന്നത്.

ബഡ്ജറ്റ് - ടൂറിസം യാത്ര

ടൂറിസം കേന്ദ്രങ്ങളിലെത്തി കാനൂജു കെ.എസ്.ആർ.ടി.സി.യുടെ പദ്ധതിയുമായി ബന്ധപ്പെട്ട് തിരുവനന്തപുരം പാലോട് ഡിപ്പോയിൽ നിന്ന് ബഡ്ജറ്റ് ടൂറിസം പദ്ധതി ആരംഭിക്കും. നാളെ വൈകിട്ടാണ് ഉദ്യോഗസ്ഥനും . വാഗമൺ, പരുന്നൂംപാറ എന്നിവിടങ്ങളിലേക്കാണ് ആദ്യയാത്ര. സീറ്റ് ബുക്കിംഗിന് 9745776050, 9946593355 എന്നീ നമ്പരുകളിൽ ബന്ധപ്പെടണം.

പത്തനംതിട്ട-തദ്ദേശ അദാലത്ത്

പത്തനംതിട്ട ജില്ലാതല തദ്ദേശ അദാലത്തിലേക്ക് പൊതുജനങ്ങൾക്ക് ഇന്ന് കൂടി ഓൺലൈനായി പരാതികൾ നൽകാം. 10-ാം തീയതി മന്ത്രി എം.ബി. രാജേഷിന്റെ നേതൃത്വത്തിൽ രാവിലെ 8.30 മുതൽ രാജീവ് ഗാന്ധി ഇൻഡോർ സ്റ്റേഡിയത്തിലാണ് അദാലത്ത്. അന്നേ ദിവസം നേരിട്ടും പരാതി നൽകാം.

